

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1462/30 - 2006 සැප්තැම්බර් 15 වැනි සිකුරාදා - 2006.09.15

1462/30 ஆம் இலக்கம் - 2006 ஆம் ஆண்டு செத்தெம்பர் மாதம் 15 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### சனாதிபதியின் பிரகடனங்களும் பிறவும்

ச. அ. இல. : சிஎஸ்எ/10/3/15.

இலங்கைச் சனநாயக சோசலிசக் குடியரசின் சனாதிபதி அதியுத்தமராம் மஹிந்த ராஜபக்ஸ அவர்களினால்

முத்திரை

மஹிந்த ராஜபக்ஸ

1. திருவாளர் திலகரத்ன ஆரச்சிகே மஹாநாம திலகரத்ன (ஓய்வுபெற்ற மேல்நீதிமன்ற நீதிபதி)

அவர்களுக்கு,

வாழ்த்துக்கள் :

கடந்த சில மாத காலத்துள் தீவு முழுவதும் ஆட்கடத்தல்கள், காணாமல் போதல்கள், சாதாரண பொதுமக்களை மரணத்துக்கு உள்ளாக்கத் துணிந்த தாக்குதல்கள் இடம்பெற்றுள்ளதாக சார்த்தப்பட்டுள்ளதாலும்,

அத்துடன், எக்கருமங்கள் தொடர்பில் விசாரணையொன்று எனது அபிப்பிராயப்படி பொதுமக்கள் நலனுக்காக இருக்கின்றதோ, அக்கருமங்களாகவுள்ள இதனகத்துப் பின்னர் குறிப்பிடப்படும் கருமங்கள் பற்றி விசாரணை செய்யும் நோக்கத்துக்காக, விசாரணை ஆணைக்குமுவொன்றைத் தாபிப்பது அவசியமானதென எனக்குத் தோன்றுகின்றதாலும் ;

ஆகவே, இப்பொழுது, சனாதிபதி மஹிந்த ராஜபக்ஸ ஆகிய நான், உங்கள் விவேகம், திறமை, நேர்மை என்பவற்றின்மீது மிகுந்த நம்பிக்கையும், பற்றுறுதியும் கொண்டு (393 ஆம் அத்தியாயமான) விசாரணை ஆணைக்குழுக்கள் சட்டத்தின் 2 (இ) ஆம் உறுப்புகளின் ஏற்பாடுகளைப் பின்பற்றி சொல்லப்பட்ட,

திருவாளர் திலகரத்ன ஆரச்சிகே மஹாநாம திலகரத்ன

ஆகிய உங்களை, பின்வரும் கருமங்கள் குறித்து விசாரணைகளை மேற்கொண்டு அறிக்கையிடுவதற்காக எனது ஆணையாளராக இத்தால் நியமிக்கின்றேன்.

- (அ) இலங்கை முழுவதும் அண்மைக்காலத்தில் இடம்பெற்ற ஆட்கடத்தல்கள், காணாமல்போதல்கள், புதிதாகப் பிழைத்த கொலைகளுக்குத் தூண்டுதல் அளித்த சூழ்நிலைகள் குறித்து விசாரணை செய்தல் ;

- (ஆ) மேற்சொன்ன சம்பவங்களுக்கு நேரடியாகவோ அல்லது வேறு வகையிலோ பொறுப்புக் கூறவேண்டிய அல்லது தொடர்புடைய யாதேனும் ஓர் ஆயுதக்குழு அல்லது குழுக்கள், ஏதேனும் சக்திகள் அல்லது ஆட்களை இனங்காணல் ;
- (இ) அத்தகைய சம்பவங்களுக்குக் காரணமாக அமைந்த, தூண்டுதல் அளித்த விடயங்களை இனங்காணல் ;
- (ஈ) அத்தகைய சம்பவங்கள் இடம்பெறுவதைத் தடுப்பதற்காக பாதுகாப்புப் படையினரும், பொலிசாரும் ஏற்படுத்திக் கொண்டுள்ள பாதுகாப்பு ஏற்பாட்டின் நிறைவாந் தன்மையை மதிப்பீடு செய்தல் ;
- (உ) சொல்லப்பட்ட சம்பவங்கள் இடம்பெற்ற உடனடுத்து பாதுகாப்புப் படையினர் / பொலிசாரினால் முன்னெடுக்கப்பட்ட நடவடிக்கைகளும் தவறாளிகளைக் கண்டுபிடிப்பதற்கும் கைதுசெய்வதற்கும் எடுக்கப்பட்ட நடவடிக்கைகளும் போதுமானவையாக இருந்தனவா ;
- (ஊ) விசாரணையின் காண்புகளை அடிப்படையாகக் கொண்டு அத்தகைய சம்பவங்கள் எதிர் காலத்தில் இடம்பெறுவதைத் தடுக்கும்பொருட்டு மேற்கொள்ளப்பட வேண்டிய நடவடிக்கைகளுக்கான விதப்புகைகள்.

அத்துடன், சொல்லப்பட்ட ஆணையாளரான தங்களுக்கு மேற்போந்த கருமங்களைப் பற்றி அவசியமானதெனத் தோன்றுகின்றவாறான அத்தகைய விசாரணைகளை நடாத்துவதற்கும் அத்தகைய வேறு எல்லாப் புலனாய்வுகளைச் செய்வதற்கும் அதிகாரமளித்துத் தத்துவமும் வழங்குகின்றேன். அத்துடன், இதனுடன் சம்பந்தப்பட்ட தங்களின் விசாரணைகளின் காண்புகளையும் தங்கள் விதப்புகைகளையும் தருகின்ற அறிக்கையொன்றை அல்லது இடைக்கால அறிக்கைகளை தங்கள் கைப்பட இதனகத்துள்ள திகதியிலிருந்து முன்று மாத காலத்துள் எனக்கு அனுப்பி வைக்குமாறு தங்களை இத்தால் தேவைப்படுத்துகின்றேன்.

அத்துடன், மேற்கூறப்பட்டுள்ள கருமங்கள் தொடர்பாக பகிரங்கமாக நடாத்தப்படக்கூடாதென உங்கள் தற்றுணியின் பேரில் நீங்கள் தீர்மானிக்கக் கூடியவாறான ஏதேனும் விசாரணையில் அத்தகைய பாகம் அவ்வாறு நடாத்தப்படல் ஆகாது என இத்தால் நான் பணிக்கின்றேன்.

அத்துடன், உங்கள் விசாரணைகளின் நோக்கங்களுக்காக எந்தப் பகிரங்க அலுவலர்களிடமும், வேறெந்த ஆட்களிடமும் நீங்கள் உதவி அல்லது தகவல் கோருகின்றீர்களோ, அந்தப் பகிரங்க அலுவலர்கள் மற்றும் வேறு ஆட்கள் அனைவரையும் அதன் சார்பில் முறையாக அளிக்கப்படக் கூடியனவும் கொடுத்துதவப்படக்கூடியனவுமான அத்தகைய எல்லா உதவிகளையும் அளிக்குமாறும் அத்தகைய தகவல்களையும் கொடுத்துதவுமாறும் இத்தால் நான் தேவைப்படுத்திப் பணிக்கின்றேன்.

அத்துடன், மேற்சொல்லப்பட்ட (393 ஆம் அத்தியாயமான) விசாரணை ஆணைக்குழுக்கள் சட்டத்தின் 14 ஆம் பிரிவின் ஏற்பாடுகள் இந்த ஆணைக்குழுவுக்கு ஏற்புடையனவாதல் வேண்டுமென இத்தால் நான் வெளிப்படுத்துகின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் 2006 ஆம் ஆண்டு செத்தெம்பர் மாதம் பதின்மூன்றாம் நாளாகிய இன்று கொழும்பில் அளிக்கப்பட்டது.

அதியுத்தமனாரின் ஆணைப்படி ,

காமினி செனரத்,  
சனாதிபதியின் பதில் செயலாளர்.